

ಲಕ್ಷ್ಮೇಶ್ವರ ತಾಲ್ಲೂಕಿನ ಅಡರಕಟ್ಟೆ ಗ್ರಾಮದ ರೈತ ಎಂ.ಆರ್. ಹವಳದ ಅವರು ಗೋವಿನಜೋಳದ ಬೆಳೆ ಉಳಿಸಿಕೊಳ್ಳಲು ಟ್ಯಾಂಕರ್ ಮೂಲಕ ಹೊಲಕ್ಕೆ ನೀರು ಹಾಯಿಸುತ್ತಿರುವುದು.

ಚಿತ್ರ: ನಾಗರಾಜ ಎಸ್. ಹಣಗಿ



ಉಳಿದೆಡೆಯೂ ಮಳೆ-ಬೆಳೆಯನ್ನು ಬೇಡುವ ರೈತರು ಪ್ರಾರ್ಥಿಸುತ್ತಿದ್ದಾರೆ.

ಅನ್ನ, ನೀರು, ಗಾಳಿಯ ವಿಚಾರ ಬಂದಾಗ ಮನುಷ್ಯರು ತಮ್ಮ ನಡುವೆ ಮಾಡಿಕೊಂಡಿರುವ ಎಲ್ಲ ಭೇದಭಾವಗಳನ್ನು ಕೆಲ ಸಮಯವಾದರೂ ಮರೆತುಬಿಡುತ್ತಾರೆಯೇ? ಇದಕ್ಕೆ ನಿದರ್ಶನವೆನ್ನುವಂತೆ, ಸಂಚಾರಿನ ಬೀದಿಯಲ್ಲಿ ತಮಟೆ ಬಡಿದುಕೊಂಡು ಹೋದ ಪೂಜಾರಪ್ಪಂದಿರು ಮಳೆರಾಯನನ್ನು ಕರೆದೇ ಕರೆದರು. ಸಂಚಾರಿನ ಊರಮ್ಮ ದೇವಾಲಯ, ಆಂಜನೇಯಪ್ಪನ ಗುಡಿಗಳ ಮೆಟ್ಟಿಲುಗಳಿಗೆ ಎಲ್ಲರೂ ನೀರು ಹಾಕಿ ತಂಪು ಮಾಡಿದರು. ಪೂಜೆ ನಡೆಸಿ, ಜಾತಿ, ಧರ್ಮದ ಭೇದ ಮರೆತು ಪ್ರಾರ್ಥನೆ ಸಲ್ಲಿಸಿದರು. ರಾಮನ್ ಮಲ್ಯೆಯಿಂದ ರಾಮಸ್ವಾಮಿ ದೇವರನ್ನು ಉತ್ಸವದಲ್ಲಿ ಕರೆತಂದು, ಉತ್ಸವ ಮಾಡಿ, ಈ ವರ್ಷ ಮಳೆ ಕೈಕೊಟ್ಟರೆ ತಮ್ಮೆಲ್ಲರ ಬಾಳು ಹಾಳಾಗುವುದೆಂದೂ,

ಮಳೆ ಸುರಿಸಿ ಹೊಲದಲ್ಲಿರುವ ಬೆಳೆಯನ್ನು ಕಾಪಾಡಬೇಕೆಂದೂ ಅರಿಕೆ ಮಾಡಿಕೊಂಡರು.

ಹೌದು. ಈ ಬಾರಿ ಮಳೆ ಕಮ್ಮಿ ಎಂದು ಮಾತನಾಡಿಕೊಳ್ಳುತ್ತಿದ್ದ ದಿನಗಳು ಮುಗಿದುಹೋದವು. ಬರಗಾಲದ ವರ್ಷವನ್ನೇ ನಾವು ಅನುಭವಿಸುತ್ತಿದ್ದೇವೆ, ಅನುಭವಿಸಬೇಕು ಎಂಬುದು ಸ್ಪಷ್ಟವಾಗುತ್ತಿದೆ. ರಾಜ್ಯ ಸರ್ಕಾರ ಈಗಾಗಲೇ ಬರಪೀಡಿತ ಜಿಲ್ಲೆಗಳ ಪಟ್ಟಿ ಮಾಡಿದೆ. 133 ಬರಪೀಡಿತ ತಾಲ್ಲೂಕುಗಳ ಪಟ್ಟಿ ಮಾಡಿದ್ದು, ಆ ಪೈಕಿ 38 ತಾಲ್ಲೂಕುಗಳು ತೀವ್ರ ಬರ ಪರಿಸ್ಥಿತಿಯನ್ನು ಎದುರಿಸುತ್ತಿವೆ. ಬಾಗಲಕೋಟೆ, ಬೀಳಗಿ, ಹುನಗುಂದ, ಜಮಖಂಡಿ, ಮುಧೋಳ, ಇಳಕಲ್, ರಬಕವಿ, ಬನಹಟ್ಟಿ, ಅಥಣಿ, ಬೈಲಹೊಂಗಲ, ಸವದತ್ತಿ, ಯರಗಟ್ಟಿ, ಆನೇಕಲ್, ಬಾಗೇಪಲ್ಲಿ, ಚಿಂತಾಮಣಿ, ಗೌರಿಬಿದನೂರು, ಶಿಡ್ಲಘಟ್ಟ, ಚಿತ್ರದುರ್ಗ, ಹೊನ್ನಾಳಿ, ನರಗುಂದ, ರೋಣ, ಕೊಪ್ಪಳ, ಗಂಗಾವತಿ, ಕನಕಗಿರಿ,

**ಬೆಳೆ ಸಮೃದ್ಧಿಯ ಹಂಬಲ**  
ಕಡೂರಿನಲ್ಲಿ ರೈತರು ಅಡಿಕೆ ಬೆಳೆಯುತ್ತ ಗಮನ ಹರಿಸಿದ್ದಾರೆ. ಸಾಮಾನ್ಯವಾಗಿ 9X9 ಅಡಿ ಅಂತರದಲ್ಲಿ ಅಡಿಕೆ ಗಿಡ ನಾಟಿ ಮಾಡುವುದು ವಾಡಿಕೆ. ಆದರೆ ಅನೇಕ ರೈತರು ಈ ಅಂತರವನ್ನು ಕಡಿಮೆ ಮಾಡಿ, 4X4 ಅಡಿ ಅಂತರದಲ್ಲಿ 2500ಕ್ಕೂ ಹೆಚ್ಚು ಗಿಡ ನಾಟಿ ಮಾಡಿದ್ದಾರೆ. ಗಿಡಗಳೇನೋ ಹುಲುಸಾಗಿ ಬೆಳೆಯುತ್ತಿವೆ. ತೋಟದಲ್ಲಿ ಉಪಬೆಳೆಯಾಗಿ ಕಾಳುಮೆಣಸನ್ನೂ ಹಾಕಲಾಗಿದೆ. ಹೀಗೆ ಇಕ್ಕಟ್ಟಾದ ತೋಟದಲ್ಲಿ ಇಳುವರಿ ಹೇಗೆ ಬರಬಹುದು ಎಂಬುದನ್ನು ಕಾದು ನೋಡಬೇಕಾಗಿದೆ.